

**“मीठे बच्चे- बाबाले जे पढाउनुहुन्छ, त्यसलाई राम्रोसँग पढ्यौ भने यो २१ जन्मको लागि आम्दानीको स्रोत हुन्छ, सदा सुखी बन्छौ ।”**

**प्रश्न:-** तिमी बच्चाहरूको अतीन्द्रिय सुखको गायन किन छ ?

**उत्तर:-** किनकि तिमी बच्चाहरूले नै यस समय बाबालाई जान्दछौ, तिमीले नै बाबाद्वारा सृष्टिको आदि, मध्य, अन्त्यलाई जानेका छौ । तिमी अहिले संगममा बेहदमा खडा छौ । जान्दछौ- अहिले हामी यस नुनिलो सागरबाट अमृतको मीठो सागरमा गइरहेका छौं । हामीलाई स्वयं भगवान् पढाइरहनु भएको छ, यस्तो खुशी ब्राह्मणहरूलाई नै रहन्छ यसैले अतीन्द्रिय सुख तिम्रो नै गायन गरिएको छ ।

**ओम् शान्ति ।** रुहानी बेहदको बाबा रुहानी बेहदको बच्चाहरूप्रति सम्झाइरहनु भएको छ अर्थात् आफ्नो मत दिइरहनु भएको छ । यो त अवश्य सम्भन्ध्यौ- हामी जीव आत्माहरू हौं । तर आफूलाई आत्मा निश्चय गर्नु छ नि । यो हामीले कुनै नयाँ स्कूलमा पढ्दैौ । हर ५ हजार वर्षपछि पढ्दै आएका छौं । बाबा सोध्नुहुन्छ नि- पहिले कहिले पढ्न आएका थियौ ? अनि सबैले भन्छन्- हामी हर ५ हजार वर्षपछि पुरुषोत्तम संगमयुमा बाबाको पासमा आउँछौं । यो त याद छ नि, या यो पनि बिर्सका छौ ? विद्यार्थीलाई स्कूल त अवश्य याद आउँछ नि । लक्ष्य-उद्देश्य त एकै छ । जति पनि बच्चाहरू बन्छन् फेरि २ दिनको बच्चा होस् या पुराना होस्, लक्ष्य-उद्देश्य एकै छ । कसैलाई पनि घाटा हुन सक्दैन । पढाइमा कमाई हुन्छ । उनले पनि ग्रन्थ बसेर पढेर सुनाउँछन् भने कमाई हुन्छ, भट्ट शरीर निर्वाह हुन्छ । साधु बन्यो, एक-दुई वटा शास्त्र बसेर सुनायो, कमाई हुन्छ । यो सबै सोर्स अफ इनकम हो । हरेक कुरामा इनकम हुनुपर्छ नि । पैसा छ भने कहीं पनि घुमफिर गरेर आऊ । तिमी बच्चाहरूले जान्दछौ- बाबाले हामीलाई धेरै राम्रो पढाइ पढाउनुहुन्छ जसबाट २१ जन्मको इनकम मिल्छ । यो इनकम यस्तो छ जसद्वारा हामी सदा सुखी बन्छौ । कहिल्यै बिरामी हुँदैौ, सदा अमर रहन्छौ । यो निश्चय गर्नुपर्छ । यस्तो यस्तो निश्चय राखेमा तिमीलाई उल्लास आउँछ । नत्र कुनै न कुनै कुरामा अत्तालिइरहन्छौ । भित्र स्मरण गर्नुपर्छ- हामी बेहदको बाबासँग पढिरहेका छौं । भगवानुवाच- यो त गीता हो । गीताको पनि युग आउँछ नि । केवल बिर्सका छन्- यो हो पाँचौं युग । यो संगम धेरै छोटो छ । वास्तवमा चौथाई पनि भनिदैन । प्रतिशत लगाउन सकिन्छ । त्यो पनि पछि गएर बाबा बताइरहनुहुन्छ । केही त बाबाले बुझाउने पनि निश्चित छ नि । तिमी सबै आत्माहरूमा पार्ट निश्चित छ जुन रिपीट भइरहेको छ । तिमी जे सिक्छौ त्यो पनि रिपीटेशन हो नि । रिपीटेशनको रहस्य पनि तिमी बच्चाहरूलाई थाहा भएको छ । कदम-कदममा पार्ट परिवर्तन हुँदै गइरहेको छ । एक सेकेण्ड मिल्दैन अर्को सेकेण्डसँग । जुम्रा जस्तै टिक-टिक चलिरहन्छ । टिक भयो सेकेण्ड पास भयो । अहिले तिमी बेहदमा खडा छौ । अरू कोही पनि मनुष्य बेहदमा खडा छैनन् । कसैलाई पनि बेहदको अर्थात् आदि, मध्य, अन्त्यको ज्ञान छैन । अहिले तिमीलाई भविष्यको बारेमा पनि थाहा छ । हामी नयाँ दुनियाँमा गइरहेका छौं । यो हो संगमयुग, जसलाई पार गर्नु छ । नुनिलो सागर हुन्छ नि । यो हो मीठो अमृतको सागर । त्यो हो विषको । अहिले तिमी विषको सागरबाट क्षीर सागरमा जान्छौ । यो हो बेहदको कुरा । दुनियाँमा यी कुराको केही पनि थाहा छैन । नयाँ कुरा हो नि । यो पनि तिमीले जान्दछौ- भगवान् कसलाई भनिन्छ । उहाँले के पार्ट खेल्नु

हुन्छ ? टपिकमा पनि बताउँछौ, आएर परमपिता परमात्माको बायोग्राफी बुझ्नुहोस् । हुन त बच्चाहरूले आफ्नो पिताको बायोग्राफी सुनाउँछन् । कमन हुन्छ । यो त फेरि पिताहरूका पिता हुनुहुन्छ नि । तिमीहरूमा पनि नम्बरवार पुरुषार्थ अनुसार जान्दछन् । अब तिमीले यथार्थ रीति बाबाको परिचय दिनु छ । तिमीलाई पनि बाबाले दिनुभएको छ त्यसैले त सम्झाउँछौ, अरू त कसैले बेहदको बाबालाई जान्न सक्दैनन् । तिमीले पनि संगममा नै जान्दछौ । मनुष्य मात्र चाहे देवता हुन् वा शूद्र हुन्, पुण्य आत्मा हुन्, पाप आत्मा हुन्, कसैले पनि जान्दैनन्, केवल तिमी ब्राह्मण जो संगमयुग छौ, तिमीले नै जानिरहेका छौ । त्यसैले तिमी बच्चाहरूलाई कति खुशी हुनुपर्छ । त्यसैले त गायन पनि छ— अतीन्द्रिय सुख सोध्नु छ भने गोप-गोपीहरूसँग सोध । बाबा, बाबा पनि हुन्छ, टिचर, सतगुरु पनि हुनुहुन्छ, सुप्रीम शब्द त अवश्य राख्नु छ । कहिलेकाहीं बच्चाहरूले भुल्छन् । यो सबै कुरा बच्चाहरूको बुद्धिमा रहनुपर्छ । शिवबाबाको महिमामा यो शब्द अवश्य राख्नु छ । तिमी सिवाय अरू त कसैले जानेकै छैनन् । तिमीले सम्झाउन सक्छौ अर्थात् तिम्रो विजय भयो नि । तिमीले जान्दछौ— बेहदको बाबा सर्वको शिक्षक, सर्वको सद्गति दाता हुनुहुन्छ । बेहदको सुख, बेहदको ज्ञान दिनेवाला हुनुहुन्छ । फेरि पनि यस्तो बाबालाई बिर्सिन्छौ । माया कति समर्थ छ । ईश्वरलाई त समर्थ भन्छन् तर माया पनि कम छैन । तिमी बच्चाहरूले अहिले एक्युरेट जान्दछौ— यसको त नाम नै राखिएको छ रावण । रामराज्य र रावणराज्य । यसमा पनि एक्युरेट सम्झाउनुपर्छ । राम राज्य हुन्छ भने अवश्य रावण राज्य पनि हुन्छ । सदैव रामराज्य त हुन सक्दैन । राम राज्य, श्रीकृष्णको राज्य कसले स्थापना गर्छ, यो बेहदको बाबा बसेर सम्झाउनुहुन्छ । तिमीले स्वर्गको धेरै महिमा गर्नुपर्छ । सृष्टि सचखण्ड थियो, कति महिमा थियो । बनाउने बाबा नै हुनुहुन्छ । तिम्रो बाबासँग कति लभ छ । लक्ष्य-उद्देश्य बुद्धिमा छ । यो पनि जान्दछौ— हामी विद्यार्थीलाई आफ्नो पढाइको नशा हुनुपर्छ । चरित्रको पनि ख्याल हुनुपर्छ । विवेकले भन्छ— ईश्वरीय पढाइ हो त्यसैले यसमा एक दिन पनि मिस गर्नु हुँदैन र टिचरभन्दा लेट पनि पुग्नु हुँदैन । टिचरभन्दा पछि आउनु— यो पनि एक इनसल्ट हो । स्कूलमा पनि पछि आउँछन् भने उनलाई टिचरले बाहिर खडा गरिदिन्छन् । बाबाले आफ्नो बाल्यकालको उदाहरण पनि बताउँछन् । हाम्रो टिचर त धेरै कडा थिए । भित्र पस्न पनि दिँदैनथे । यहाँ त धेरै छन् जो ढीलो आउँछन् । सेवा गर्ने सपूत बच्चा अवश्य बाबालाई प्यारो लाग्छ नि । अहिले तिमीले बुझेका छौ— आदि सनातन देवी देवता धर्म त थियो नि । यो धर्म कहिले स्थापना भयो ? अलिकति पनि कसको बुद्धिमा छैन । तिम्रो बुद्धिबाट पनि घरी-घरी खस्कन्छ । तिमी अहिले देवी देवता बन्नको लागि पुरुषार्थ गरिरहेका छौ । कसले पढाइरहनु भएको छ ? स्वयं परमपिता परमात्मा । तिमीले सम्झन्छौ— हाम्रो यो ब्राह्मण कुल हो । डिनायस्टी हुँदैन । यो हो सर्वोत्तम ब्राह्मण कुल । बाबा पनि सर्वोत्तम हुनुहुन्छ नि । उच्चभन्दा उच्च हुनुहुन्छ त्यसैले अवश्य उहाँकी आम्दानी पनि उच्च हुनुपर्छ । उहाँलाई नै श्री श्री भनिन्छ । तिमीलाई पनि श्रेष्ठ बनाउनुहुन्छ । तिमी बच्चाहरूले नै जान्दछौ— हामीलाई श्रेष्ठ बनाउने को हुनुहुन्छ ? अरूले केही पनि बुझ्दैनन् । तिमी भन्छौ— हाम्रो बाबा, बाबा पनि हुनुहुन्छ, टिचर पनि हुनुहुन्छ, सतगुरु पनि हुनुहुन्छ, पढाइरहनु भएको छ । हामी आत्माहरू हौं । हामी आत्माहरूलाई बाबाले स्मृति दिलाउनु भएको छ । तिमी मेरो सन्तान हौ । भाइ-भाइ हौ नि । बाबालाई याद पनि गर्छन् । सम्झन्छन्— उहाँ निराकारी बाबा हुनुहुन्छ त्यसैले अवश्य आत्मालाई पनि निराकार नै

२०७२ कार्तिक १९ बिहीबार ५-११-२०१५ ओम् शान्ति प्रातः मुरली “बापदादा” मधुबन भनिन्छ । आत्माले नै एक शरीर छोडेर अर्को लिन्छ । फेरि पार्ट खेल्छ । मनुष्यले फेरि आत्माको बदला आफूलाई शरीर सम्भन्छन् । म आत्मा हुँ, यो भुल्छन् । मैले कहिल्यै बिर्सिन्न । तिमी आत्माहरू सबै हो शालिग्राम । म हुँ परमपिता मतलब परम आत्मा । उहाँभन्दा माथि कोही अर्को नाम छैन । उहाँ परम आत्माको नाम हो शिव । हो तिमी पनि यस्तै आत्मा तर तिमी सबै शालिग्राम हो । शिवको मन्दिरमा जान्छौ, वहाँ पनि शालिग्राम धेरै राख्छन् । शिवको पूजा गर्दा शालिग्रामको पनि साथमा गर्छन् नि । बाबाले सम्झाउनु भएको थियो— तिम्रो आत्मा र शरीर दुवैको पूजा हुन्छ । मेरो त केवल आत्माको नै हुन्छ । शरीर छँदै छैन । तिमी कति उच्च बन्छौ । पितालाई त खुशी हुन्छ नि । पिता गरिब हुन्छ, बच्चाहरू पढेर कति माथि पुग्छन् । केबाट के बन्छन् । बाबाले पनि जान्नुहुन्छ— तिमी कति उच्च थियौ । अब कति अनाथ बन्यौ, बाबालाई नै जान्दैनन् । अहिले तिमी बाबाको बनेका छौ त्यसैले सारा विश्वको मालिक बन्छौ । बाबा भन्नुहुन्छ— मलाई भन्दछन् पनि— हेभनली परमपिता । यो पनि तिमीले जान्दछौ— अहिले स्वर्गको स्थापना भइरहेको छ । वहाँ के-के हुन्छ— यो तिम्रो सिवाय अरू कसैको बुद्धिमा छैन । तिम्रो बुद्धिमा छ— हामी विश्वको मालिक थियौ, अब बनिरहेका छौ । प्रजाले पनि यस्तै भन्छन् नि— हामी मालिक हौं । यो कुरा तिमी बच्चाहरूको नै बुद्धिमा छ त्यसैले खुशी रहनुपर्छ नि ! यो कुरा सुनेर फेरि अरूलाई पनि सुनाउनु छ, यसैले सेन्टर वा म्युजियम खुल्दै जान्छन् । जो कल्प पहिले भएको थियो उही भइरहन्छ । म्युजियम, सेन्टर आदिको लागि तिमीलाई धेरै अफर गर्नेछन्, फेरि धेरै निस्कन्छन् । सबैको हड्डी (घमण्ड) नरम हुँदै जान्छ । सारा दुनियाँको अब तिमीले हड्डी नरम गर्दै जान्छौ । तिम्रो योगमा ताकत कति बेजोड छ । बाबा भन्नुहुन्छ— तिमीहरूमा ताकत धेरै छ । भोजन तिमी योगमा रहेर बनाऊ, खुवाऊ अनि बुद्धि यसतर्फ खिँच्छ । भक्ति मार्गमा त गुरुहरूको जुठो पनि खान्छन् । तिमी बच्चाहरूले जान्दछौ— भक्ति मार्गको विस्तार त धेरै छ, त्यसको वर्णन गर्न सकिँदैन । यो बीज, त्यो वृक्ष हो । बीजको वर्णन गर्न सकिन्छ । बाँकी कसैलाई भन— रूखको पातहरू गन्ती गर भनेमा गर्न सक्दैनन् । अथाह पातहरू हुन्छन् । बीजमा त पातहरूको निशानी देखिँदैन । आश्चर्य छ नि । यसलाई पनि प्रकृतिको लीला भनिन्छ । जीव-जन्तु कति अद्भुत छन् । अनेक प्रकारका कीरा छन्, कसरी पैदा हुन्छन्, धेरै अद्भुत ड्रामा हो, यसलाई भनिन्छ नै नेचर । यो पनि बनिबनाउ खेल हो । सत्ययुगमा के-के देख्नेछौ । त्यो पनि नयाँ चीजहरू नै हुन्छन्, एभरीथिंग न्यु हुन्छ । मयुरको लागि त बाबाले सम्झाउनु भएको छ— यसलाई भारतको राष्ट्रिय चरा भन्दछन् किनकि श्रीकृष्णको मुकुटमा मयुरको प्वाँख देखाउँछन् । मयुर र डेल धेरै सुन्दर पनि हुन्छन् । भनाइ छ— गर्भ पनि आँसुबाट हुन्छ, यसैले राष्ट्रिय चरा भन्दछन् । यस्तो सुन्दर पक्षी बेलायत तर्फ पनि हुन्छन् । अब तिमी बच्चाहरूलाई सारा सृष्टिको आदि, मध्य, अन्त्यको रहस्य सम्झाएको छु, जुन अरू कसैले जान्दैनन् । भन, हामी तपाईंलाई परमपिता परमात्माको बायोग्राफी बताउँछौं । रचयिता हुनुहुन्छ त्यसैले अवश्य उहाँको रचना पनि हुन्छ । उहाँको इतिहास-भूगोल हामी जान्दछौं । उच्चभन्दा उच्च बेहदको बाबाको के पार्ट छ— यो हामी जान्दछौं, दुनियाँ त केही पनि जान्दैनन् । यो धेरै फोहोरी दुनियाँ हो । यस समय सुन्दरतामा पनि समस्या छ । बच्चीहरूलाई हेर कसरी-कसरी भगाएर लैजान्छन् । तिमी बच्चाहरूलाई यस विकारी दुनियाँबाट त घृणा हुनुपर्छ । यो फोहोरी दुनियाँ, फोहोरी शरीर हो । हामीले त अब बाबालाई याद गरेर आफ्नो आत्मालाई पवित्र बनाउनु छ । हामी सतोप्रधान थियौं,

२०७२ कार्तिक १९ बिहीबार ५-११-२०१५ ओम् शान्ति प्रातः मुरली “बापदादा” मधुबन सुखी थियौं। अहिले तमोप्रधान बनेका छौं त्यसैले दुःखी छौं फेरि सतोप्रधान बन्नु छ। तिमी चाहन्छौ- हामी पतितबाट पावन बनौं। हुन त गायन गर्छन्- पतित-पावन तर घृणा केही पनि आउँदैन। तिमी बच्चाहरू सम्झन्छौ- यो फोहोरी दुनियाँ हो। नयाँ दुनियाँमा हामीलाई शरीर पनि सुन्दर मिल्छ। अहिले हामी अमरपुरीको मालिक बनिरहेका छौं। तिमी बच्चाहरूलाई सदैव खुशी, हर्षितमुख रहनुपर्छ। तिमी धेरै स्वीट चिल्ड्रेन हो। बाबा ५ हजार वर्षपछि उनै बच्चाहरूसँग आएर मिल्नुहुन्छ। त्यसैले अवश्य खुशी हुन्छ नि। म फेरि आएको छु, बच्चाहरूसँग भेट्न। अच्छा !

मीठे-मीठे सिकीलधे बच्चाहरूप्रति मात-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई नमस्ते।

**धारणाको लागि मुख्य सार:-**

- १) हामी ईश्वरीय विद्यार्थी हौं, यसैले पढाइको नशा पनि रहोस्, अनि आफ्नो चरित्रमा पनि ध्यान रहोस्। एक दिन पनि पढाइ मिस गर्नु हुँदैन। ढिलो क्लासमा आएर टिचरको इनसल्ट गर्नु हुँदैन।
- २) यस विकारी फोहोरी दुनियाँसँग घृणा राख्नु छ, बाबाको यादबाट आफ्नो आत्मालाई पवित्र, सतोप्रधान बनाउने पुरुषार्थ गर्नु छ। सदैव खुशी, हर्षितमुख रहनु छ।

**वरदान:-** यादको बलद्वारा आफ्नो वा अरूको श्रेष्ठ पुरुषार्थको गति विधिलाई जान्ने मास्टर त्रिकालदर्शी भव

जसरी वैज्ञानिकहरूले पृथ्वीबाट स्पेशमा जानेहरूको हरेक गति विधिलाई जान्न सक्छन्। यसैगरी तिमी त्रिकालदर्शी बच्चाहरूले शान्ति अर्थात् यादको बलद्वारा आफ्नो वा अरूको श्रेष्ठ पुरुषार्थ वा स्थितिको गति विधिलाई स्पष्ट जान्न सक्छौ। दिव्य बुद्धि बनेपछि, यादको शुद्ध संकल्पमा स्थित भएपछि त्रिकालदर्शी भवको वरदान प्राप्त हुन्छ र नयाँ-नयाँ प्लान प्राक्टिकलमा ल्याउनको लागि स्वतः इमर्ज हुन्छन्।

**स्लोगन:-** सर्वको सहयोगी बन्यौ भने स्नेह स्वतः प्राप्त भइरहन्छ।